

ईशावास्योपनिषद्

शांति-मंत्र

ओम् । तें पूर्ण आहे, हें पूर्ण आहें. पूर्णपासून पूर्ण निष्पन्न होतें.

पूर्णातून पूर्ण काढून घेतलें तरी, पूर्णच शेष राहतें.

ओम् शांतिः शांतिः शांतिः ।

(1)

हरिः ओम् । जगांत जें काही जीवन आहे, तें हें सर्व ईश्वरानें वसविलेले आहे.

म्हणून, त्याच्या नांवानें त्यागून, तूं यथा-प्राप्त भोगीत जा. कोणाच्या हि धनाविषयी,
वासना राखू नकोस.

(2)

इहलोकी कर्म करीत करीत च, शंभर वर्षे जगण्याची इच्छा धरावी. तुला देहवंताला हाच मार्ग
आहे. हयाहून वेगळा मार्ग नाही. मनुष्याला कर्म चिकटत नाही, फल-वासना चिकटते.

(3)

सुवर्णमय पात्रानें, सत्याचे मुख झांकलेले आहे. हे विश्वपोषक प्रभो ! सत्य-धर्माचा मी उपासक,
माझ्या दर्शनासाठी तें तूं उघडें कर.

(4)

तूं हया विश्वाचे पोषण करणारा, आणि तूं च एक निरीक्षण करणारा आहेस. तूं नियमन
करणारा, आणि तूं उत्तम प्रवर्तन करणारा आहेस. तूं सर्वाचे प्रजावत् पालन करणारा आहेस.
तुझे हे पोषणादि रशिम, उलगडून, आणि एकवटून, दाखव. तुझें जें तेजस्वी आणि परम
कल्याणमय रूप, तें मी आतां पाहत आहे. तो जो परात्पर पुरुष, तो मी आहे.

(5)

हा प्राण त्या चैतन्यमय, अमृततत्वांत लीन होवो, आणि मग शरीराची राख होवो. ईश्वराचे नांव
घेऊन, हे दृढ-संकल्प-मय जीवा, आठव. त्याचें केलेले आठव. हे माझ्या जीवा, आठव आपले
संकल्प सोडून, त्याचे केलेले आठव.

(6)

हे मार्ग-दर्शक दैवीप्यमान् प्रभो ! विश्वांत विणलेली सर्व तत्वे तुला अवगत आहेत. आम्हांला सरळ मागानें, त्या परम आनंदाकडे घेऊन जा. वाकडे जाणारे पाप, तू आमच्यापासून पिटाळून लाव. तुला आम्ही पुन्हां पुन्हां नम्र वाणीने विनवीत आहोत. तुला आम्ही पुन्हां पुन्हां नम्र वाणीने विनवीत आहोत.

तें पूर्ण आहे, हें पूर्ण आहें. पूर्णापासून पूर्ण निष्पन्न होतें.

पूर्णातून पूर्ण काढून घेतलें तरी, पूर्णच शेष राहते.

ओम् शांतिः शांतिः शांतिः ।

(मूळ – ईशावास्य उपनिषद
मराठी अनुवाद – विनोबा)